

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

13 फरवरी 2020

जामिया के पीएचडी स्काॅलर को यूरोपीय संसद फैलोशिप के लिए चुना गया

जामिया मिल्लिया इस्लामिया के सरोजिनी नायडू सेंटर फॉर वीमेन स्टडीज के पीएचडी स्काॅलर, राहुल कपूर को प्रतिष्ठित यूरोपीय संसद सखारोव फैलोशिप प्रोग्राम के लिए चुना गया है। यूरोपीय संसद द्वारा दो सप्ताह के लिए प्रायोजित इस फैलोशिप कार्यक्रम में ब्रसेल्स में यूरोपीय संसद में प्रशिक्षण शामिल है। इसके अलावा वेनिस स्कूल में यूरोपीय इंटर-यूनिवर्सिटी सेंटर फॉर ह्यूमन राइट्स द्वारा आयोजित मानवाधिकार और बाल अधिकार संरक्षण कार्यक्रम का भी वह हिस्सा होंगे।

वेनिस स्कूल ऑफ ह्यूमन राइट्स के कार्यक्रम में लैंगिक समानता, मानवाधिकार संरक्षण और बच्चों के अधिकारों पर व्याख्यान श्रृंखलाएं, कार्यशालाएं और सेमिनार आयोजित होंगे।

इस कार्यक्रम में प्रमुख शिक्षाविद, मानवाधिकार संबंधी एनजीओ के प्रतिनिधि, यूरोपीय संसद के सदस्य और सखारोव पुरस्कार विजेता शामिल होंगे।

राहुल कपूर ने कहा, “जामिया मिल्लिया इस्लामिया एक अनुकूल शैक्षणिक और सीखने का माहौल मुहैया कराता है, जहाँ मैं अपने शोध पर ध्यान केंद्रित करने के साथ-साथ विभिन्न सामाजिक और अन्य रचनात्मक काम कर सकता हूँ। जामिया के इस माहौल ने मुझे प्रतिष्ठित सखारोव फैलोशिप के लिए चुने जाने में मदद की। मुझे खुशी है कि मैं विभिन्न मानवाधिकारों के बारे में अध्ययन कर सकूंगा।” उन्होंने कहा कि यूरोपीय संसद के सांसदों से लैंगिक अधिकार, बाल अधिकार और मानवाधिकार के बारे में उनके अनुभवों से उन्हें काफी कुछ सीखने को मिलेगा।

राहुल कपूर, जामिया के सरोजिनी नायडू सेंटर से डा. फिरदौस अज़मत सिद्दीकी की देख रेख में एम.फिल शोध भी कर रहे हैं।

अहमद अज़ीम

जनसंपर्क अधिकारी एवं मीडिया संयोजक